

Шарҳи вазъи низоми суғуртаи пасандозҳои шахсони воқеӣ

СЕМОҲАИ ЧОРУМИ СОЛИ 2022

ХАЗИНАИ СУҒУРТАИ
ПАСАНДОЗҲОИ
ШАХСОНИ ВОҚЕӢ



Шарҳи вазъи низоми суғуртаи пасандозҳои шахсони воқеӣ дар семоҳаи чоруми соли 2022

Ҳазинаи суғуртаи пасандозҳои шахсони воқеӣ (минбаъд - Ҳазина) фаъолияти худро дар семоҳаи чоруми соли 2022 баҳри ҳимояи ҳуқуқи манфиатҳои қонунии пасандоздорон бо роҳи таъмини пардохти ҷубронпулии суғурта ба пасандоздорони ташкилотҳои қарзии барҳамдодашуда ва таҳкими боварии аҳоли ба низоми бонкии кишвар идома дод.

Иштироки ташкилотҳои қарзӣ дар низоми суғуртаи пасандозҳои шахсони воқеӣ. Ба ҳолати 31 декабри соли 2022 дар Феҳристи ташкилотҳои қарзӣ – узви низоми суғуртаи пасандозҳои шахсони воқеӣ 30 адад ташкилоти қарзӣ шомил мебошад, ки аз он 12 ададро бонкҳо ва 18 ададро ташкилотҳои амонатии қарзии хурд (ТАҚХ) ташкил медиҳанд.

Ташкилотҳои қарзии узви низоми суғуртаи пасандозҳои шахсони воқеӣ (бо адад)

Номгӯи ташкилоти қарзӣ	31.12.2021	31.12.2022	Фарқият (+/-)
Бонкҳо	11	12	+1
Ташкилотҳои амонатии қарзии хурд (ТАҚХ)	18	18	0
Ҷамағӣ	29	30	+1


Пасандозҳои суғурташудаи ташкилотҳои қарзӣ ва сохтори он. Дар семоҳаи чоруми соли ҷорӣ ҳаҷми пасандозҳои шахсони воқеӣ, ки аз ҷониби Ҳазина суғурта мешаванд, раванди афзоиши мусбӣ дошт.

Ба ҳолати 31 декабри соли 2022 ҳаҷми умумии пасандозҳои суғурташудаи шахсони воқеӣ 4 569,9 млн сомониро ташкил дод, ки ин нисбат ба семоҳаи сеюми соли равон 5,8 фоиз зиёд мебошад. Шумораи умумии суратҳисобҳои пасандоздорони суғурташуда бошад, 1,2 млн. нафарро ташкил дода, ба андозаи ночизи 0,4 фоиз кам шуд. Дар муқоиса ба 31 декабри соли 2021 афзоиши ҳаҷми пасандозҳои суғурташуда назаррас буда, мувофиқан 37,9 фоиз ва шумораи пасандоздорон 47,8 фоизро ташкил дод.


Афзоиши фаъоли мазкури ҳаҷми пасандозҳои ташкилотҳои қарзии узви Ҳазина дар соли 2022 асосан бо омилҳои зерин алоқаманд буд, ба

монанди вазъи муътадили макроиқтисодӣ ва ғаълонокии иқтисодиёт, устуворию қурби пули милли, ғаълоияти босуботи низоми бонкӣ ва тадриҷан баланд гардидани эътимоди аҳоли ба он, татбиқи Қонуни Ҷумҳурии Тоҷикистон "Дар бораи авф бинобар қонунигардонию дороиҳо ва маблағҳои шаҳрвандони Ҷумҳурии Тоҷикистон", инчунин қисман аз тарафи шаҳрвандони хориҷӣ кушодани суратҳисобҳои амонатӣ ва зиёдшавии талабот ба кортҳои пардохтӣ.

Ҳаҷми пасандозҳои суғурташудаи шахсонӣ воқеӣ (млн. сомонӣ)



Шумораи пасандоздорони суғурташуда (ҳаз. нафар)




Бояд қайд намуд, ки дар Қонуни Ҷумҳурии Тоҷикистон “Дар бораи суғуртаи пасандозҳои шахси воқеӣ” андозаи ҷубронпулӣ аз рӯи пасандозҳо бо пули миллий на бештар аз 500 ва аз рӯи пасандозҳо бо асъори хориҷӣ на бештар аз 350 нишондиҳанда барои ҳисобҳо муқаррар шудааст. Бо назардошти он, ки тибқи Қонуни Ҷумҳурии Тоҷикистон “Дар бораи буҷети Ҷумҳурии Тоҷикистон барои соли 2022” андозаи нишондиҳанда барои ҳисобҳо аз 1 январи соли 2022 ба андозаи 64 сомонӣ муқаррар карда шуд, дар соли 2022 андозаи ҷубронпулӣ аз рӯи пасандозҳо бо пули миллий 32 000 сомонӣ ва бо асъори хориҷӣ 22 400 сомониро ташкил дод.

Андозаи нишондиҳанда барои ҳисобҳо (сомонӣ)




Андозаи ҷубронпулии суғуртавӣ (ҳаз. сомонӣ)



Таҳлили сохтори пасандозҳои суғурташудаи шахси воқеӣ нишон медиҳад, ки аз шумораи умумии пасандоздорони суғурташуда маблағи 98,0 фоизи пасандоздорон дар доираи маблағи ҷубронпулӣ пурра фаро гирифта шуда, 2,0 фоизи боқимондаи пасандоздорон, ки маблағи пасандозҳояшон аз андозаи ҷубронпулӣ зиёд аст, қисман ҷуброн карда мешавад.

ҲИССАИ ПАСАНДОЗДОРони ПУРРА ВА ҚИСМАН ҶУБРОНШАВАНДА




Дар доираи маблағи ҷубронпулӣ пурра фаро гирифта шудани 98,0 фоизи пасандоздорон нишондиҳандаи баланд буда, аз он гувоҳӣ медиҳад, ки

аксари пасандоздорони суғурташуда аз ҷониби Ҳазина пурра Ҳимоя карда шудаанд.


Аз рӯи сохтори асъорӣ раванди мусбии дедолларикунонии пасандозҳо идома ёфта, дар интиҳои семоҳаи чоруми соли 2022 маблағи пасандозҳои суғурташудаи шахсони воқеӣ бо пули миллий 66,4 Ҷоиз ва бо асъори хориҷӣ 33,6 Ҷоизро ташкил дод (нишондиҳандаҳои мазкур дар Ҳамин давраи соли гузашта мувофиқан бо пули миллий 57,7 Ҷоиз ва бо асъори хориҷӣ 42,3 Ҷоизро ташкил мекард). Ҳамзамон, аз шумораи умумии пасандоздорон маблағи 94,3 Ҷоизи пасандоздорон бо пули миллий ва 5,7 Ҷоизи боқимондаи онҳо бо асъори хориҷӣ мебошад.

Сохтори асъорӣ пасандозҳои суғурташудаи шахсони воқеӣ (млрд. сомонӣ ва бо Ҷоиз)



Вобаста ба афзоиши назарраси суратҳисобҳои пасандозӣ ва афзудани андозаи ҷубронпулии суғурта, Ҳаҷми уҳдадорӣҳои суғуртавии Ҳазина аз рӯи пасандозҳои суғурташуда низ дар семоҳаи чоруми соли 2022 ба таври назаррас зиёд гардид. Аз ҷумла, ба санаи 31 декабри соли 2022 уҳдадорӣҳои суғуртавии Ҳазина нишондоди зиёдтарини 2 011,4 млн. сомониро ташкил дода, нисбат ба Ҳамин санаи соли гузашта 693,1 млн. сомонӣ ё худ 52,6 Ҷоиз зиёд гардид.

Уҳдадорӣҳои суғуртавии Ҳазина ва афзоиши он (млн. сомонӣ ва бо Ҷоиз)



Ҳолатҳои суғуртавӣ дар ташкилотҳои қарзии узви Ҳазина ва пардохти ҷубронпулӣ ба пасандоздорони суғурташуда. Дар семоҳаи чоруми соли 2022 ягон ҳолати суғуртавӣ дар ташкилотҳои қарзии узви Ҳазина ба вуқӯъ наомад. Умуман, дар соли 2022 танҳои як ҳолати суғуртавӣ дар ҶСП ТАҚХ “Бунёд-М” ба вуқӯъ омад. Вобаста ба ин, Ҳазина пардохти ҷубронпулии суғуртаро ба пасандоздорони ташкилоти қарзии мазкур ба маблағи 67,2 ҳаз. сомонӣ пурра пардохт намуда, раванди пардохти ҷубронпулиро ба анҷом расонид.

Ҳолатҳои суғуртавӣ дар ташкилотҳои қарзии узви низоми суғуртаи пасандозҳои шахсони воқеӣ дар солҳои 2016-2022 (адад)

Ташкилоти қарзии барҳамхӯрда	Ба ҳолати 31.12.2021	Ба ҳолати 31.12.2022	Фарқият (+/-)
Бонкҳо	6	6	0
Ташкилотҳои амонатии қарзии хурд (ТАҚХ)	11	12	+1
Ҳамагӣ	17	18	+1

Дар давраи баррасишаванда пасандоздорон ва намояндагони бонкҳои барҳамдодашудаи ҶСК “Агроинвестбанк” ва ҶСК “Тоҷиксодиротбанк” оид ба тамдиди муҳлати гирифтани маблағи ҷубронпулии суғуртавӣ дар асоси Қонуни Ҷумҳурии Тоҷикистон “Дар бораи суғуртаи пасандозҳои шахсони воқеӣ” бо ариза ба Ҳазина муроҷиат кардаанд, ки аз тарафи Ҳазина ба 17 нафар пасандоздорони бонкҳои мазкур ба маблағи 314,6 ҳаз. сомонӣ ҷубронпулии суғуртавӣ пардохт карда шуд.

Дар маҷмуъ, аз соли 2016 то санаи 31.12.2022 сол Ҳазина ба пасандоздорони суғурташудаи 18 ташкилоти қарзии барҳамхӯрда ба маблағи 211,1 млн. сомонӣ ҷубронпулӣ пардохт намудааст.

Нишондиҳандаҳои молиявии Ҳазина. Дар семоҳаи чоруми соли 2022 вобаста ба иҷрои вазифаҳои қонунии худ дар самти ҳимоя ва ҳифзи ҳуқуқҳои қонунии пасандоздорон, раванди мунтазам афзоиши дороиҳои Ҳазина ба назар расид. Ба ҳолати 31 декабри соли 2022 дороиҳои Ҳазина маблағи 158,9 млн. сомони ро ташкил дод, ки он нисбат ба ҳамин санаи соли қаблӣ 24,6 млн. сомонӣ ё худ 18,4 фоиз зиёд мебошад.


Зиёдшавии дороиҳои Ҳазина асосан аз ҳисоби афзоиши пардохтҳои тақвимии ташкилотҳои қарзии узви Ҳазина дар натиҷаи зиёд шудани ҳаҷми

пасандозҳои суғурташудаи ташкилотҳои қарзӣ вобастагӣ дошт. Аз ҷумла, пардохтҳои тақвимии ташкилотҳои қарзӣ ба Ҳазина маблағи 26,7 млн. сомони ро ташкил дод, ки он нисбат ба соли қаблӣ 27,7 фоиз афзудааст.


Яке аз манбаҳои дигари ташаккули дороиҳои Ҳазина даромад аз фаъолияти сармоягузорӣ ба ҳисоб рафта, дар шароити имкониятҳои мавҷудаи бозори қоғазҳои қиматнок Ҳазина дар давоми соли 2022 маблағҳои озоди худро танҳо ба қоғазҳои қиматноки давлатӣ бо меъёри фоизи то андозае паст сармоягузорӣ намуд. Аз ҷумла, Ҳазина дар 6 музоядаи Векселҳои давлатии ҳазинадорӣи Вазорати молияи Ҷумҳурии Тоҷикистон бо фоизи даромаднокии 0,99 фоизи солона ғолиб омад. Даромади Ҳазина аз ҳисоби қоғазҳои қиматнок дар ин давра 616,7 ҳаз. сомони ро ташкил дод, ки он нисбат ба соли қаблӣ 35,6 фоиз кам мебошад.

Андозаи ниҳии маблағи Ҳазина бошад, ки таносуби маблағи Ҳазинаро нисбат ба ҳаҷми умумии пасандозҳои шахсони воқеии ташкилотҳои қарзӣ инъикос менамояд, дар интиҳои соли 2022 новобаста аз афзоиши назарраси дороиҳои Ҳазина ба 0,5 банди фоизӣ коҳиш ёфта, 2,0 фоизро ташкил дод, ки ин асосан бо суръати афзоиши баландтари ҳаҷми пасандозҳои шахсони воқеӣ вобаста буд. Тибқи қонун андозаи ниҳии маблағи Ҳазина дар ҳаҷми 7,0 фоизи ҳамаи пасандозҳои шахсони воқеӣ дар ташкилотҳои қарзӣ муқаррар карда шудааст.

Суръати афзоиши дороиҳои Ҳазина (бо фоиз)



Андозаи ниҳии маблағи Ҳазина (бо фоиз)



Фаъолияти ташвиқот ва робита бо ҷомеа. Таблиғот ва ташвиқоти аҳоли оид ба моҳият ва нақши низоми суғуртаи пасандозҳои шахсони воқеӣ ва ба ин васила таҳкими боварии аҳоли ба низоми бонкӣ яке аз вазифаҳои асосии Ҳазина ба ҳисоб меравад.

Дар давоми соли ҳисоботӣ дар сомонаи расмии Ҳазина (www.idif.tj) ва шабакаҳои иҷтимоӣ (фейсбук, телеграм) маводҳои иттилоотӣ таҳлилӣ, эълонҳо ва ахборотҳо мунтазам нашр карда шуданд. Инчунин, вобаста ба вуқӯъ омадани ҳолатҳои суғуртавӣ дар ташкилотҳои қарзии узви Ҳазина ҷиҳати сари вақт хабардор намудани пасандоздорон оид ба раванди пардохти ҷубронпулӣ маълумоти дахлдор дар телевизион, маҷаллаҳои даврӣ, шабакаҳои иҷтимоӣ ва сомонаи Ҳазина ҷойгир карда шуданд.

Дар самти қабул ва баррасии муроҷиатҳои шаҳрвандон дар соли 2022 ба Ҳазина дар маҷмуъ 1081 адад арзу муроҷиатҳои шаҳрвандон, аз ҷумла шахсони воқеӣ ва ҳуқуқӣ, пасандоздорон ва намояндагони онҳо дар шакли хаттӣ, шифоҳӣ ва электронӣ ворид гардиданд. Аксарияти дархосту муроҷиатҳои шаҳрвандон - 1001 адад тариқи шифоҳӣ, аз ҷумла тавассути алоқаи телефони маркази тамоси Ҳазина қабулшуда ворид гардидаанд, рост меояд, ки он 92,6 фоизи ҳамаи муроҷиатҳои дар ин давра қабулгардида ро ташкил медиҳад.

Мазмуну муҳтавои қариб ҳамаи муроҷиатҳои ба Ҳазина воридшуда бо масъалаҳои пардохти ҷубронпулӣ суғурта ба пасандоздорони бонкҳои барҳамдодашуда, бахусус ҶСК “Тоҷиксодиротбонк” ва ҶСК “Агроинвестбонк” вобастагӣ доштанд, ки аз ҷониби Ҳазина ба дархостҳои телефони пасандоздорон, инчунин муроҷиатҳои шифоҳии шаҳрвандон ҷавобҳои муфассал дода шуд.

Ҳамкориҳои байналмилалӣ ва тақмили санадҳои меъёрии ҳуқуқӣ. Ҳазина дар соли 2022 ҳамкориҳои судмандро бо ташкилотҳои молиявии байналмилалӣ, бахусус дар доираи Лоихаи “Барнома оид ба рушди баҳши молиявӣ ва идоракунии фискалӣ”-и Бонки Осиёгии Рушд (БОР) ва Лоихаи нави “Рушди баҳшҳои молиявӣ ва хусусии Гуруҳи Бонки Ҷаҳонӣ” идома дод. Бояд қайд кард, ки лоихаҳои мазкур бо мақсади дастгирии Ҳукумати Ҷумҳурии Тоҷикистон ҷиҳати гузаронидани ислоҳот дар самти таҳкими устувори низоми молиявӣ, дастрасӣ ба хизматрасониҳои молиявӣ ва тақмилдиҳии идоракунии баҳши фискалӣ равона гардида, яке аз компонентҳои он бевосита бо тақвияти заминаи институтсионалии Ҳазина алоқаманд мебошад.

Бо мақсади ҳимояи ҳуқуқ ва манфиатҳои қонунии пасандоздорон ва меросхӯрони қонунии онҳо, Ҳазина лоихаи Қонуни Ҷумҳурии Тоҷикистон “Оид ба ворид намудани тағйирот ба Қонуни Ҷумҳурии Тоҷикистон “Дар бораи суғуртаи пасандозҳои шахсони воқеӣ” бо таҳрири нави қисми 14 моддаи 22 Қонуни мазкур, ки ҳуқуқи меросхӯрро ба гирифтани

чубронпулии суғуртави новобаста аз давраи соҳиб гардидани ҳуқуқ ба мерос пешбинӣ менамояд, таҳия ва дар мувофиқа бо Бонки миллии Тоҷикистон ва вазорату идораҳои дахлдор ба баррасии Ҳукумати ҚТ ва Маҷлиси Олии Ҷумҳурии Тоҷикистон пешниҳод намуд, ки билохир лоиҳаи мазкур аз ҷониби Президенти Ҷумҳурии Тоҷикистон санаи 24.12.2022с. ба имзо расонида шуд.

Ҳамзамон, аз ҷониби Хазиона дар якҷоягӣ бо коршиносони Бонки Ҷаҳонӣ лоиҳаи нави Қонуни Ҷумҳурии Тоҷикистон “Оид ба ворид намудани тағйиру иловаҳо ба Қонуни Ҷумҳурии Тоҷикистон “Дар бораи суғуртаи пасандозҳои шахсони воқеӣ” омода карда шуд, ки он масъалаи бо суғурта фарогирии пасандозҳои бонкии дигар субъектҳои иқтисодӣ, беҳтар намудани сармоягузорӣ ва устувории молиявии Хазионаро дарбар мегирад. Лоиҳаи қонуни мазкур бо Бонки миллии Тоҷикистон ва вазорату идораҳои дахлдор мувофиқа гардида, ба баррасии минбаъдаи Ҳукумати Ҷумҳурии Тоҷикистон пешниҳод карда шуд.